



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>


808
G1447
1903

A 916,878

~~Chapman~~ Chapman

~~Advantages~~ Advantages
~~of an academy~~ of an academy
~~of letters.~~ of letters.


Univ. of Mich.



808

G-144 p

1903



m. al

Gaisford Greek Prose, 1903

Advantages of
An Academy of Letters

By

R. W. Chapman

Oriel College



Oxford

B. H. Blackwell, 50 & 51 Broad Street

1903

OXFORD HORACE HART
PRINTER TO THE UNIVERSITY

ADVANTAGES OF AN ACADEMY OF LETTERS

Οἶδα μὲν, ὅτι πάντες εἰώθασι πλείω χάριν ἔχειν τοῖς ἐπαινοῦσιν ἢ τοῖς συμβουλευούσιν, καὶ μᾶλλον ἀγαπῶσι τοὺς ἅπαντας πρὸς χάριν ποιεῖσθαι τοὺς λόγους ἐθέλοντας ἢ τοὺς τοῖς ἀμαρτανομένοις ἐπιπλήττειν ἀξιούντας. πρὸ πολλῶν δ' ἂν χρημάτων προελοίμην, εἰ πᾶσιν ὑμῖν ἐπιδείξαι δυνηθείην καὶ ποιῆσαι φανερόν, ὡς οὐ με τὸ πρᾶγμα διαλέληθεν ὡς ἔστι χαλεπὸν, οὐδὲ διαψευθεῖς τῆς ἐμῆς δυνάμεως περὶ τῶν τοῖς πολλοῖς λίαν πόρρω τῶν πραγμάτων εἶναι δοκούντων ἐπεχείρησα λέγειν, ἀλλ' ἐλπίζων γενήσεσθαι τῇ πόλει τῶν μεγίστων ἀγαθῶν αἴτιος. εἰ μὲν οὖν ὁ λόγος ὁ νῦν μέλλων ρηθῆσεσθαι παντάπασις ἦν καινός, οὐδὲν ἂν ᾤμην πρὸς τούτοις προδιαλεχθῆναι πλέον, ἀλλ' εὐθύς ἐπ' αὐτὰ τὰ πρᾶγματ' ἐβάδιζον. ἐπειδὴ δ' οὐχ οὕτως ἔχει, δοκεῖ μοι χρῆναι διὰ μακροτέρων ἀκριβῶσαι τὴν ὑπόθεσιν, ἵνα ῥᾶον ἐπακολουθῆτε τοῖς λεγομένοις.

οἶμαι γὰρ ὑμᾶς οὐκ ἀγνοεῖν, ὅτι καὶ πρότερόν ποτέ τινες τῶν μάλιστα εὐδοκιμησάντων ἐπὶ σοφίᾳ λόγους ἐξέδοσαν, τὴν μὲν ῥαθυμίαν τὴν ὑμετέραν καὶ τὴν ὑπερφημίαν ψέγοντας, περὶ δὲ τῆς τῶν λόγων ἐπιμελείας καινὰς ὑποθέσεις εἰσηγουμένους. οὗτοι μὲν οὖν διὰ μὲν τὰς τῶν λόγων εὐρυθμίας καὶ τὰς τῶν δοξῶν ἐπιεικειάς τούς γε πολλοὺς τῶν τότε σοφιστῶν ῥαδίως ὑπερέβαλον, ἔτι δ' οὕτω πολλῶν καὶ μεγάλων ἀγαθῶν

αἵτιοι τοῖς συμπολιτευομένοις ἦσαν, ὥστε τῆς μεγίστης χάριτος δικαίως ἠξιώθησαν. ἐγὼ δ' ἄτοπόν τι περὶ αὐτῶν τυγχάνω πεπονθώς. ὀκνῶ δὲ κατεπεῖν τὴν ἀλήθειαν· οὗτοι γὰρ μοι δοκοῦσιν ἐκεῖνα μὲν τὰ μέρη τῶν ὑποθέσεων, ἐν οἷς τὴν μὲν ἀμέλειαν τὴν περὶ τῶν λόγων καὶ τῶν τοιούτων ἐπιτηδευμάτων ὑμῖν ὠνεῖδισαν, πολλῶν δὲ τῇ πόλει κακῶν αἰτίαν ἐδήλωσαν γεγонуῖαν, εὖ καὶ καλῶς ἀποτελέσαι· τὰ δ' ἐπόμενα τούτοις, ὡς ὑμᾶς χρή τινὰς ἐλέσθαι φρονίμους ἄνδρας τῶν ἐπὶ παιδείᾳ μεγίστην δόξαν εἰληφότων, οἵτινες ἀπάσης τῆς περὶ τοὺς λόγους φιλοσοφίας ἐπιμελήσονται, ταῦτ' ἀπερισκέπτως δοκοῦσι καὶ πάνυ φαύλως διεξελεθῆναι. ἴσως δ' ἂν οὕτω βέλτιστα τὴν ἀλήθειαν δύνασθε καταιδεῖν, εἰ τύπῳ περιλαβὼν ἀπαριθμήσαιμι τοὺς λόγους αὐτῶν ὡς οἶόν τε διὰ βραχυτάτων· οὕτω γὰρ οἶμαι μάλιστα κατεπείγειν. πρῶτον μὲν οὖν τοῖς ἀμαρτήμασι τοῖς τῇ πόλει περὶ παιδείαν ἐνεστῶσιν ἰσχυρῶς ἐπέπληξαν, ἀλλὰ τε πολλὰ ψέγοντες καὶ μάλιστα τὸν τρόπον τὸν τῆς ἐνθάδε λέξεως, ἐπιδείξαντες τὴν πόλιν οὐ μόνον φαυλοτέρως ἐν τούτοις ἔχουσαν τοῦ δέοντος, ἀλλὰ καὶ τινῶν τῶν ἄλλων πόλεων πλείστ' ἀπολελειμμένην. ἔπειτα πάντων τούτων εἰς τὴν ὑμετέραν βραδυτῆτα καὶ ῥαθυμίαν ἀνενεγκόντες τὴν αἰτίαν, ἐπειράθησαν ὑμᾶς προαγαγέσθαι μετὰ πλείστης προθυμίας ταῖς τοιαύταις τῶν διατριβῶν προσέχειν τὸν νοῦν, δι' ὧν σπουδαιότεροι γένοισθ' ἂν εἰς παιδείαν καὶ μᾶλλον ἀξιοὶ τῆς δόξης τῆς ὑπὸ τῶν προγόνων καταλειφθείσης. ἔτι δὲ πρὸς τούτοις καὶ ταύτην ἀπεφήναντο τὴν γνώμην, ὡς οὐδέποθ' οἰοί τ' ἔσεσθε τὰς πλημμελείας ταύτας διαλύσασθαι, πλὴν εἴ τινὰς ἔχοιθ' ὥσπερ ἐπιστάτας τῆς παιδείας, ἐπ' αὐτῷ τούτῳ χειροτονηθέντας, τῶν μὲν λόγους γράφειν προαιρουμένων ἐπιμελησομένους, τὰς δὲ ψευδεῖς δόξας

τὰς αἰὲς περὶ αὐτῶν τοῖς ἰδιώταις ἐγγιγνομένης ἐπανορθώσοντας, ἐντεῦθεν λαβόντες τὰς πίστεις, ὅτι τῶν ἄλλων πόλεων τῶν ὁμόρων οὐσῶν τῇ μάλιστ' ἐν τούτοις διηκριβωμένη πολὺν ἤδη χρόνον ὑπῆρχεν τι τοιοῦτον.

τοιαύτην τοίνυν ποιησάμενοι τὴν ὑπόθεσιν, περὶ μὲν τῶν ἄλλων ἱκανῶς μοι δοκοῦσι συμβουλευσαὶ καὶ τῇ πόλει σφόδρα συμφερόντως, ἔτι δ' ὀνόμασι πρεπωδεστάτοις διαποικίλαι τὴν λέξιν. ὧν δ' ἕνεκα περὶ ταύτην τὴν πραγματείαν μάλιστα προείλοντο γενέσθαι, ταῦτ' οὔτε σαφῶς οὔτε πιθανῶς ἀπέδειξαν, ἀλλὰ ῥαδίως καὶ λίαν αὐτοσχεδιάζοντες διεξῆλθον. μέγιστον δὲ τεκμήριον τῆς ἐκείνων ἀτυχίας· πολλάκις γάρ τινες ἤδη τῶν περὶ πλείστου ποιουμένων τὸ τῇ πόλει συμφέρον, ὀδυρόμενοι μὲν τὰς ἐνδείας τὰς ὑμῖν ἐνεστηκυίας, ἠγούμενοι δ' οὕτω βέλτιστ' ἂν αὐτῶν εὔρεθῆναι διάλυσιν, εἴ τι τοιοῦτον ἢ πόλις κτήσαιο, οἷον ἐκείνοι συνεβούλευσαν, ὅμως ἀπώκνησαν δηλῶσαι τὰς διανοίας, καταμεμφόμενοι τὰς δυνάμεις τὰς σφῶν αὐτῶν· ἐνεθυμοῦντο γάρ, ὡς εἰ περὶ τὸ τοιαῦτα παραινεῖν ἐκείνοι γενέσθαι τολμήσαντες οὕτω φαύλως ἀπηλλάγησαν, οἵτινες διὰ τὰς ἄλλας ἀρετὰς τηλικαύτης ἠξιώθησαν δόξης, οὐδ' αὐτοὶ δῆπου μέλλοιεν κατορθώσκειν. οἱ δὲ πολλοὶ τῶν τ' ἰδιωτῶν καὶ τῶν αὐτοῖς χαρίζεσθαι μελετώντων αἰὲς τοὺς λόγους τοὺς παραπλησίως ἔχοντας τοῖς ἐκείνων πάντας βασκαίνειν εἰώθασιν καὶ διασύρειν, πρῶτον μὲν ὡς λίαν παραδόξους ὄντας καὶ παντάπασιν ἀμηχάνους, ἔπειθ' ὡς οὐδὲ πρὸς τὴν φύσιν τὴν ὑμετέραν ἀρμόττοντας.

ἀξιώ δὲ παρ' ὑμῶν, εἰ καὶ μ' ὑπολαμβάνετε προπετέστερον ἐπαρθέντα γράψαι περὶ τῶν λόγων τῶν πρότερον ἐκδεδομένων πλείονα τοῦ δέοντος ἐνταῦθα διατρίψαι χρόνον, ἀλλ' ὅμως συγγνώμης τυχεῖν. πρῶ-

τον μὲν γὰρ ἠβουλήθη πρὸς ὑμᾶς τὰς ἐκείνων πλημμελείας φανερώσας οὕτω τὰς τε διαβολὰς ἐπιχειρεῖν καὶ τὰς δυσχερείας διαλύσασθαι τὰς ἐκεῖθεν λαβούσας τὴν ἀρχήν, ἐλπίζων οὕτω βέλτισθ' ὑμᾶς οἶός τ' ἔσεσθαι καταπραΰνειν καὶ ποιεῖν μετ' εὐνοίας διακοῦσαι τὸν λόγον. ἔπειτ' οὐ με διαλέληθεν, ὅτι τὴν ὑπόθεσιν τὴν νῦν μοι προκειμένην ἀτεχνῶς οὐχ οἶόν τ' ἔστιν οὕτω περαίνειν, ὥσθ' ὄλως ἀφεστάναι τῶν ὑπ' ἐκείνων γεγραμμένων. καὶ γὰρ τῶν ἀναγκαιοτάτων οὐκ ὀλίγ' ἔστιν ἤδη προκατειλημμέν' αὐτοῖς. ἔτι δὲ καὶ τοῦτο διανοήθη, ὅτι διαφερόντως ἂν ταῦτ' ἀμφοτέρ' ἐπιδοίη, τό τ' ἐξαρκούντως ἅμα καὶ συντόμως ἐμὲ τὸν λόγον συνθεῖναι, καὶ τὸ ταχέως ὑμᾶς καὶ βραδύως συνιδεῖν περὶ αὐτοῦ τὴν ἀλήθειαν, εἰ τῶν ἐκείνοις εἰρημένων τὰ μὲν πλείστης τυχόντ' ἀκριβείας ὡς ἤδη συνωμολογημένα θείην, περὶ δὲ τῶν πλείους ἐχόντων ἀμφισβητήσεις εὐθὺς ποιησαίμην τοὺς λόγους. οὗτοι γάρ, εἰ καὶ τινες ὀρθῶς αὐτοῖς ἐπιτιμήσαιεν ὡς λίαν ἀπλῶς τισι καὶ τολμηρῶς χρησαμένοις, ἀλλ' οὖν πεποιήκασιν, ὥστε πολλὰ τῶν τότε καινῶν καὶ μάλ' ἀτόπων εἶναι δοξάντων νῦν τῶν πάνυ διατεθρυλημένων εἶναι καὶ σχεδὸν ἀναμφισβητήτως ἐχόντων. ὦν δὲ μάλιστ' ἐνθυμοῦμαι, ταῦτ' ἐξ αὐτῶν τῶν ἀναγνωσθήσεσθαι μελλόντων γενήσεται πᾶσι καταφανῆ.

μηδεὶς τοίνυν οἰέσθω μ' ἀγνοεῖν, ὅτι τῶν πολιτῶν εἰσὶ τινες, οἳ τῶν ἐν τοῖς λόγοις διατριβῶν ὄλως προσποιοῦνται καταφρονεῖν· ἐγὼ δὲ τούτους οὕτω πολὺ νομίζω διημαρτηκένας τῆς ἀληθείας, ὥστ' οἶμαι δεῖν ἐνὶ λόγῳ τὰς τοιαύτας φλυαρίας ἀποδοκιμάσας ἐπὶ τοὺς ὡς ἀληθῶς δεινοὺς ὄντας ἤδη τραπέσθαι τῶν ἀνταγωνιστῶν. ἐκεῖνοι γὰρ δὴ τυγχάνουσι διαφερόντως τῶν ἄλλων δυσπείστως ἔχοντες, οἵτινες ὁμολογοῦσι μὲν

χαριστάτας εἶναι τὰς τοιαύτας ἐπιτηδεύσεις, καὶ πρὸς τὸ τοῖς συνοῦσιν ἐλαφρῶς ὀμιλεῖν καὶ μετρίως πλείστα συντεινούσας, ἀντιλέγουσι δ', ὡς εἰς τὸ καλῶς καὶ συμφερόντως βουλευέσθαι περὶ τῶν κατὰ τὴν ἡμέραν ἐκάστην προσπιπτόντων οὐδὲν ὡς ἔπος εἰπεῖν τὴν πόλιν ὠφελούσιν. οὕτω δὲ πολὺ τυγχάνω τούτοις ἐναντιούμενος, ὥστ' οἶομαι πᾶσιν ὑμῖν οἷός τ' ἔσσεσθαι δηλοῦν, ὅτι πάντων τῶν ἐπιτηδευμάτων τῶν μάλιστ' εἰς εὐπραγίαν τῇ πόλει χρησίμων ὄντων οὐδὲν πώποτε τοσαῦτα τὸ πλῆθος καὶ τηλικαῦτα τὸ μέγεθος ἀγαθὰ συγκατεσκεύασεν, οἷων ἢ περὶ τοὺς λόγους φιλοσοφία γέγονεν αἰτία.

περὶ τούτων τοίνυν ἀθροώτατον μὲν ἔχων εἰπεῖν, φοβούμενος δέ, μή μ' ὑπολάβητε πόρρω τῆς ὑποθέσεως ἀποπλανηθῆναι, καθ' ὅσον δυνατὸν πειράσομαι τὸν λόγον συστῆλαι, πολλὰ μὲν καὶ μεγάλα παραλιπών, τὰ δὲ πλείστον κατεπεύγοντα διὰ βραχέων μνημονεύσας.

οὐ μὴν ἀλλ' οὐδὲ ταῦτά μοι λεκτέον ἐστί, πρὶν ἂν μικρὰ προείπω περὶ αὐτῶν. ἐγὼ μὲν γὰρ ὡς οἷόν τ' ἐρρωμενεστάτην ἔχω τὴν γνώμην, ὡς οἱ περὶ τε τῆς φιλοσοφίας σπουδάσαντες καὶ τὴν παιδείαν μελετήσαντες καὶ τοὺς ἄλλους προτρέψαντες ἐπὶ τὴν τῶν λόγων ἀσκησιν, οὕτω διαφερόντως ἐπιδοῦναι πεποιθήκασιν καὶ γενέσθαι πλείονος ἀξίους οὐ μόνον τοὺς σφίσιν αὐτοῖς συμπολιτευομένους, ἀλλὰ καὶ τοὺς ἄλλους ἀνθρώπους ἅπαντας, ὥστε καὶ τοὺς τῆς μεγίστης χάριτος παρ' ἐκάστων τῶν πόλεων ἐπ' εὐεργεσίαις τυχόντας πλείστ' ἀπολελοίπασιν. ἐπειδὴ δ' εἰς ὑμᾶς παρήλθον συμβουλευσῶν ὑπὲρ τοῦ νόμου καταστήσαι τινὰς ἐπιμελητὰς τῶν περὶ ταῦτα πραγματευομένων, οἶδα σαφῶς, ὅτι περὶ τούτων τῶν λογισμῶν, ὧν νῦν δὴ

τὴν μνείαν ἐποιησάμην, εἴτ' εἰσὶν ἀληθεῖς εἴτ' οὖν ψευδεῖς, μηδέν' ἀρμόττει χρόνον κατατρίβειν, ἀλλὰ πολὺ μᾶλλον ἐκείνοις προσέχειν τὸν νοῦν, δι' ὧν ἂν ὑμῖν ἐπιδείξαι δυναίμην, ὅσῳ ταῖς πόλεσι ταῖς σφετέραις αὐτῶν εἰς τὸ τὰ κοινὰ πάνθ' ὡς κάλλιστα διοικεῖσθαι βεβοηθήκασιν οἱ περὶ τοὺς λόγους δεινότατοι γεγυνοῦτες.


πρῶτον μὲν οὖν ἡγοῦμαι πάντας ἂν μοι τοὺς εὖ φρονούντας συνειπεῖν, ὅτι τῶν ἀρχῶν τῶν ἐν τῇ πόλει καθεστηκυῶν μάλιστα μὲν χρὴ τυχεῖν τοὺς τῶν ἡλικιωτῶν φύσει πάντων προέχοντας, εἰ δὲ τοῦτ' ἀδύνατον, ἀλλ' οὖν τοὺς γε κάλλιστα πεπαιδευμένους τῶν ἄλλων καὶ τὴν δόξαν ἐπιτυχῆ τῶν καιρῶν ἔχοντας καὶ δυναμένους ὡς ἐπὶ τὸ πολὺ στοχάζεσθαι τοῦ συμφέροντος. ὧν τίνας ἂν οἴεσθε μᾶλλον ἐφικέσθαι τῶν ἀκριβέστατ' ἐπισταμένων τὰ συγγράμματα τὰ τῶν παλαιῶν σοφιστῶν, καὶ τὰ παρὰ ταῖς ἄλλαις τῶν πόλεων νομιζόμενα σκοπεῖν εἰθισμένων καὶ πρὸς ἄλληλα παραβάλλειν, καὶ τοῖς ἐν τῷ παρεληλυθότι χρόνῳ γεγενημένοις περὶ τῶν μελλόντων κάλλιστα τεκμαίρεσθαι δυναμένων; ἔπειτ' οὐδὲ τοῦτο χρὴ λανθάνειν ὑμᾶς, ὅσων πρὸς παιδείαν ἀγαθῶν οἱ λόγοι γεγόνασιν αἴτιοι. τούτους γὰρ ὥσπερ γυμνασίαν τῆς ψυχῆς τοῖς νεωτέροις παρέχοντες συνειθίζομεν αὐτοὺς μένειν καὶ πονεῖν ἐπὶ τοῖς λεγομένοις καὶ δεικνυμένοις, ἀλλὰ μὴ πεπλανημένην ἔχειν τὴν διάνοιαν, ὥστ' ἐν τούτοις γυμνασθέντες καὶ παροξυνθέντες τὰ μᾶλλον αὐτοῖς τοῖς πράγμασι προσηρτημένα ῥᾶον καὶ θᾶπτον δύνανται συνιδεῖν. καὶ τίνα δὴ καλλίω παραδείγματα τῆς πολιτικῆς ἀρετῆς ἢ πρεπωδέστερ' ἂν αὐτοῖς προσενέγκαιμεν ἢ τὰς πράξεις τὰς τῶν πάλαι γενναίων ἀνδρῶν, πρὸς οὓς τὴν ἄμιλλαν ἐνστησάμενοι τὴν τε πόλιν ἂν εὐεργετήσαιεν καὶ τὴν

ὑπὸ τῶν προγόνων δόξαν καταλειφθεῖσαν διαφυλάξαιεν ; ἔτι δὲ τοῦτο ῥᾶδιόν ἐστι κατιδεῖν, ὡς τοῖς προεστῶσι τῆς πόλεως ὑπερβαλλόντως συμφέρει τὸ λέγειν εὐ καὶ πιθανῶς· οἱ γὰρ τοιοῦτοι ταῖς τῶν πολλῶν δόξαις ἅμα δόξουσι μάλιστα πειθαρχεῖν καὶ πλειστάκις τὰς αὐτῶν γνώμας ἐκείνοις ἐμποιήσουσι· τὸ γὰρ λέγειν ὡς δεῖ τοῦ φρονεῖν εὖ μέγιστον σημεῖον ἅπαντες ποιοῦνται, καὶ λόγος ἀληθῆς καὶ νόμιμος καὶ δίκαιος ψυχῆς ἀγαθῆς καὶ πιστῆς εἰδωλόν ἐστιν· ὥστ' εἰ δεῖ συλλήβδην περὶ τῆς δυνάμεως ταύτης εἰπεῖν, οὐδὲν τῶν φρονίμως πραττομένων εὐρήσομεν ἀλόγως γιγνόμενον. ἀλλὰ γὰρ οὐκ οἶδ' ὅτι δεῖ πλέον μακρολογεῖν· ὑμῶν γὰρ οἱ μὲν πλείστοι ταῦτ' ἤδη γινώσκουσι, τοῖς δ' ἄλλοις ἐξ ὧν νῦν ὑπέγραψα πρόχειρον ἔσται τὰ παραλελειμμέν' ἐξεργάζεσθαι καὶ διαπονεῖν.

πολλῶν δ' ἐφεστῶτων μοι λόγων ἀπορωῶ, πῶς αὐτοὺς διαθῶμαι, καὶ τίνος πρώτου μνησθῶ καὶ ποίου δευτέρου· παμπληθῶν γὰρ ἐνόητων ὑπὲρ τῆς ὑποθέσεως εἰπεῖν, οὐ πάνυ χαλεπὸν ἂν εἴη τὰ τυχόντ' εἰκῆ μνημονεῦσαι· τὸ δ' ἐξ αὐτῶν τὰ μάλιστα προσήκοντ' ἐξελέσθαι καὶ τεταγμένως τε συνθεῖναι καὶ σφίσιν αὐτοῖς ὁμολογουμένως, τοῦτο δ' ὡς οἶόν τ' ἐστὶ χαλεπώτατον. δέομαι τοίνυν ὑμῶν καὶ παρίεμαι, τὸν λόγον ἂν νομίσητε λίαν παραχωδῶς ἔχειν, ἀλλ' ὁμως διὰ τούτων ἀπονεύμαί μοι συγγνώμην.

τάχ' ἂν οὖν οὕτω βέλτιστα τὸ πρᾶγμα διοικοίην, εἰ νῦν μὲν ὡς ἤδη καθεστῶτας ὑποθέμενος τοὺς τῶν λόγων ἐπιμελητὰς καλουμένους, καὶ δύναμιν ἰκανὴν παρὰ τοῖς πολίταις εἰληφότας, τὰ μέλλοντ' ἐκεῖθεν συμβαίνειν ἐξετάσαιμι, περὶ δ' αὐτῆς τῆς καταστάσεως αὐτῶν ὕστερον διέλθοιμι.

πρῶτον μὲν οὖν περὶ πλείστου ποιησαίμην ἂν, εἰ



πείθειν ὑμᾶς δυνηθείην, ὡς τοὺς περὶ τὸ λόγους γράφειν
 γενομένους ὑπερβαλλόντως ἂν εὐεργετήσιαν. οὐκ
 ὀκνήσω δὲ κατειπεῖν, ὡς πολλὰς ἐνταῦθά γ' ἐλπίδας
 ἔχω κατορθώσειν. οὗτοι γὰρ ἂν περὶ τῶν τοιούτων
 μελετῶν αὐτοὶ τε μάλιστ' ἐπαίοντες καὶ πλείστην
 σπουδὴν ποιούμενοι περὶ τῆς ἐπιδόσεως αὐτῶν, ἔτι δὲ
 τηλικαύτης δόξης τετυχηκότες ὥστε παρ' ἅπασιν τοῖς
 πολίταις ἀγαπᾶσθαι τοὺς ἐπαίνους τοὺς ὑπ' αὐτῶν
 διδομένους, οὐκ ἔστιν ὅπως οὐ σπουδαιότερους τ' ἂν
 τοὺς ἄλλους ποιήσαιεν καὶ πλείονος ἀξίους. οἶμαι δ'
 οὐδὲν ἄγνοεῖν, ὡς οἱ περὶ τοὺς λόγους προαιρούμενοι
 διατριβεῖν οὔτε βραδύοις πράγμασιν οὔτ' ἀπόνιοις ἐπιχει-
 ροῦσιν, ἄλλως τ' εἴ τινες νεώτεροι τυγχάνουσιν ὄντες
 καὶ τοῖς πλείστοις ἀγνώτες, ἀλλὰ πολλάκις τσαύταις
 ἀπορίαις περιπίπτουσιν, ὥστε τοὺς μὲν αὐτῶν δι' ἀθυμίαν
 ἀπειπόντας ἐπὶ τὰ τυχόντα τῶν ἐπιτηδευμάτων κατα-
 φυγεῖν, τοὺς δ' ἀναγκασθῆναι χρημάτων ἕνεκα τοὺς
 φαυλοτέρους τῶν πολιτῶν κολακεύειν καὶ μεγίστην
 αἰσχύνην τῇ τέχνῃ τῇ σφῶν αὐτῶν περιάπτειν, ἐνίοις
 δὲ δι' ἔνδειαν τῶν καθ' ἡμέραν ἐν ταῖς ἐσχάταις τάλαι-
 πωρίαις τελευτῆσαι τὸν βίον. οὗτοι δ' εἴ κτήσαιντ'
 ἐπιστάτας τοὺς νόμῳ καθεστῶτας, ἔργον τε ποιούμενους
 αὐτῶν ἐπιμελεῖσθαι, πῶς οὐκ ἂν ἀπαλλαγείεν τῶν
 τοιούτων κινδύνων; οἱ γὰρ ἐπιμεληταὶ πλείστην δῆπου
 πρόνοιαν τῶν νεωτέρων ἂν ποιήσαιεντο, τοῖς μὲν ὀρθῶς
 καὶ καλῶς συντιθείσι τὰ συγγράμματα βοηθοῦντες καὶ
 παρακελευόμενοι, τοὺς δ' ἔξαμαρτάνοντας καταμεμφό-
 μενοί τε καὶ νουθετοῦντες, καὶ τοὺς μὲν προὔργου τι
 ποιεῖν δυναμένους παροξύνοντες ἔτι προθυμότερον δια-
 πονεῖν τὰς μελέτας, τοὺς δ' ἀναρμόστως διακείσθαι
 δοκοῦντας ταῖς διατριβαῖς ἀποτρέποντες.

οὐ μὴν ἀλλ' οὐδ' ἂν τῶν πρεσβυτέρων τ' ὄντων κατα-



μελήσειαν καὶ βεβαιότεραν ἔχόντων τὴν δόξαν. ἐξείη γὰρ ἂν αὐτοῖς τῶν λόγων τῶν ἐκείνοις ἀεὶ γραφομένων τοὺς μὲν συμμέτρους τ' ὄντας τοῖς πράγμασι καὶ ταῖς περὶ τὴν λέξιν εὐρυθμίαις καὶ ποικιλίαις πρεπόντως κοσμουμένους οὕτω κυρίως ἐπαινεῖν καὶ δοκιμάζειν, ὥστε ποιεῖν καὶ τοὺς ἰδιώτας εὐμενῶς γιννώσκειν περὶ αὐτῶν— ὅπερ δὴ καὶ παρὰ τοῖς Γαλάταις ὀρώμεν ἤδη γινόμενον· εἰ δέ τις τύχοι τι πλημμελῶν, τούτῳ δ' ἂν ἐπιτιμήσαιεν, οὐδ' ἑάσειαν διαλαθεῖν, ἀλλ' ἐκ παντὸς τρόπου πειραθεῖεν τὰς θ' ἁμαρτίας τὰς τὸν λόγον διαφθειρούσας ποιεῖν καταφανείς, καὶ τὰς παραπλησίως ἐχούσας αὐταῖς εἰς τὸν μέλλοντα χρόνον κωλύειν.

ἐνθυμοῦμαι δὲ μεταξύ λέγων, ὅσην ἂν ἐν τούτοις ἐπίδοσιν μέλλοι λαμβάνειν ἢ τῶν ἐπιμελητῶν δύναμις, εἰ παρασχοῖτ' ἐξουσίαν αὐτοῖς διαδιδόναι τοὺς λόγους τοὺς αὐτοῖς δεδοκιμασμένους, ὧν νῦν τὴν διάθεσιν οἱ βιβλιοπῶλαι μεταχειρίζονται πρὸς ἐργολαβίαν. οὕτω γὰρ ἂν τοὺς τ' ἐπαίνους αἰρετωτέρους ποιήσειαν καὶ παρὰ τοῖς πολίταις μείζον δυναμένους, τῶν δὲ συγγραφέων τοὺς γ' ἐνδεεστέρους ὄντας ταῖς οὐσίαις πολλῶν ἀποριῶν ἀπαλλάξειαν.

περὶ μὲν οὖν τούτων ἀπόχρη μοι τὸ νῦν εἶναι ταῦτ' εἰρηκέναι καὶ συμβεβουλευκέναι· νῦν δ' ἐφ' ἕτερον λόγον τρέψομαι, καὶ περὶ ἄλλων τινῶν τῶν ταύτας τὰς μελέτας ἐπιτηθευόντων ποιήσομαι τὴν σκέψιν, τοῖς ὀλίγῳ πρότερον εἰρημένοις ὡς οἶόν τε μάλιστ' ἀνομοίως πεφυκῶτων. πάντας δ' ἂν οἶμαι τοὺς εὖ φρονούντας συνειπεῖν, ὅτι πολλοὶ τῶν συγγραφέων τῶν πλείιστα κεχαρισμένων τοῖς ἰδιώταις καὶ μεγίστης τιμῆς παρ' αὐτῶν τυχόντων οὐ μόνον οὐδὲν τὴν πῶλιν ὠφελούσιν οὔτ' εἰς ἀρετὴν οὔτ' εἰς παιδείαν, ἀλλὰ καὶ τοὺς ἀναγιγνώσκοντας ποιούσι πολὺν μὲν χρόνον περὶ τὰς αὐτῶν

φλυαρίας κατατρίβειν, τῶν δὲ σπουδαιοτέρων καὶ προϋργιαιτέρων ἐπιτηδευμάτων ἀμελεῖν, ἔτι δὲ καὶ τοὺς νεωτέρους διαφθειροῦσιν, ὡς οὐκ οἶδ' εἴ τινες ἄλλοι τῶν πολιτῶν. οὐδ' ἅπαντες ἄν, ὅσοι τι φροντίζουσι τῶν συμπολιτευομένων, μισήσειαν μὲν ἂν καὶ ζημιοῦν βουλευθίειν, ὡς τῶν μεγίστων κακῶν ὄντας αἰτίους· τὸν δὲ τρόπον, ὃν χρῆ τούτους ἐπιχειρεῖν παῦσαι ληροῦντας καὶ τὴν πόλιν βλάπτοντας, οὐ ῥάδιόν ἐστιν εὔρειν. οἱ γὰρ ἐν τοῖς τοιοῦτοις τῶν λόγων δυναστεύοντες οὐ μόνον διαφερόντως τῶν ἄλλων παρὰ τοῖς πολλοῖς εὐδοκιμοῦσι, καὶ πλείστ' οἳοί τ' εἰσὶν ἐκάστοις ἀρέσκειν, ἀλλὰ καὶ τυγχάνουσι οὕτως ἐξ αὐτῶν ἠφανικότες τὰς τε τῶν δοξῶν ἀκριβείας καὶ τὰς περὶ τὴν παιδείαν φιλοπονίας, ὥστε χαλεπώτατον τοῖς ἄλλοις γέγονεν αὐτοὺς μεταπέθειν. ὧν οἱ μὲν τοῖς ἀποπωτάτοις τῶν μύθων καὶ πλείστων τερατολογιῶν μεστοῖς χαίροντες τῶν σπουδαιοτέρων καταφρονοῦσιν ὡς ἀηδῶν ὄντων καὶ λίαν ψυχρῶν, οἱ δὲ τοῖς μικροῖς λογιδίοις τοῖς τὰ κατὰ τὴν ἡμέραν ἐκάστην συμβαίνοντα πρὸς ἡδονὴν διιοῦσιν ὥσπερ ἀγγεῖα τὰς ψυχὰς ἐμπιπλάντες, τοῖς δυσκαταμαθήτοις τῶν συγγραμμάτων καὶ πλείονος μελέτης δεομένοις οὐκέτι δύνανται προσέχειν τὸν νοῦν. ὧν ἕνεκ' ἂν οἶμαι πάντων εἶναι καταγελαστότατος, εἰ μὴ πάσῃ παρρησίᾳ χρώμενος εὐθὺς ὠμολόγουν, ὅτι τὰς διαβολὰς ταύτας οὐκ ἔστιν οὐδ' ἐξ ἑνὸς τρόπου ταχέως οὐδ' ἄρδην διαλύειν. οὐ μὴν ἀλλ' οὐδὲ διὰ τούτων ἀποκητέον ἐστίν, ἀλλὰ πολὺ μᾶλλον σπουδαστέον, ὅπως κατὰ μικρὸν τὴν πόλιν τῶν παρόντων κακῶν εἰς ὅσον δυνατὸν ἀπαλλάξομεν. καίτοι πρὸς ταῦτά γ' ἀποβλέποντες ἐν τίσιν ἂν ἀσφαλέστερον τὰς ἐλπίδας ἔχοιμεν ἢ τοῖς τῶν λόγων ἐπιμεληταῖς; ἐκεῖνοι γὰρ διὰ τε τῆς δόξης τῆς ἐπὶ σοφίᾳ καὶ διὰ τοῦ νόμου λαβεῖν τὴν ἀρχὴν ἐπ' αὐτῇ

τῇ τῶν λόγων διοικήσει, βελτιόνως ἂν δύναιτο τῶν ἄλλων συμπάντων τοὺς μὲν ἀσεβῶς καὶ βλαβερῶς γράφοντας ἐξελέγξαι, περὶ δὲ τῶν ὠφελιμωτέρων καὶ πλείονος σπουδῆς ἀξίων ὑγιεινέρας τοῖς πολλοῖς ἐμποιῆσαι διανοίας.

καὶ μὴν οὐδ' ἐκεῖνος ὁ λόγος δικαίως ἂν με βλάβῃ, ὃν ἴσως ἂν τινες τολμήσειαν εἰπεῖν, ὡς εἰ καὶ τῶν ἐπιμελητῶν ὄφελος ἔσται πρὸς τὸ τοῖς τ' ἐπιεικεστέροις βοηθεῖν τῶν τυχόντων συγγραφέων καὶ τοῖς ἀλαζονευομένοις πολεμεῖν, ἀλλ' οὖν τοῖς γε τῇ φύσει καὶ ταῖς διανοαῖς ἐπιφανέστατ' αἰεὶ προέχουσιν οὐκ ἔστιν ὅπως οὐκ ἐνοχλήσουσι καὶ πολλὰς δυσχερείας παρέξουσιν. πολλὴν γάρ που δυστυχίαν τῶν περὶ τοὺς λόγους πραγματευομένων κατεγνώκασιν, εἰ τοὺς μάλιστ' αὐτῶν ἐκάστοτ' εὐδοκιμοῦντας ἦττον νομίζουσιν ἰκανοὺς εἶναι περὶ τῶν ἄλλων βραβεύειν ἢ τοὺς τῆς ἐκείνων παιδείας μηδὲν ὡς ἔπος εἰπεῖν κοινωνοῦντας. χωρὶς δὲ τούτων, εἰ δεῖ τοῖς ἐν ἄλλαις πόλεσι γεγενημένοις τεκμαίρεσθαι περὶ τῶν ἐνθάδε γενήσεσθαι μελλόντων, ἐνθυμήθηθ' ὅτι παρὰ τοῖς Γαλάταις, οὐ πολὺς χρόνος ἐξ οὗ, μυθοποιός τις ἐπεπόλαξεν, τοὺς χεῖρους τῶν ἀνθρώπων δεινὸς ἀπεικάζειν, ὃς τοῖς μὲν ἐπιμεληταῖς τοῖς ἐκεῖ καθεστηκόσιν οὐδέποτ' ἀξίος ἔδοξε τῶν τιμῶν τῶν ὑπ' αὐτῶν κρινομένων, παρὰ δὲ τῶν πολλῶν τοσαύτης ἔτυχεν δόξης, ὄσης οὐκ οἶδ' εἴ τις ἄλλος τῶν πολιτῶν.

ἐὰν δ' ἀφέμενοι τούτων εἰς τὸν τῆς λέξεως τρόπον τὸν ἅπασι κοινὸν ἀποβλέψωμεν, οὐδὲν οἶμαι χαλεπὸν ἔσται κατιδεῖν, ὅσον δεῖται τινων ἐπιστατῶν, οἵτινες ἔργον ποιήσονται τό τ' ἀκριβὲς τῆς γλώττης καὶ τὸ καθαρὸν διαφυλάττειν, καὶ νομοθετήσουσι περὶ αὐτῆς, ἵνα μηκέτι χύδην καὶ φορτικῶς, ὡς πολλοὶ νῦν εἰώθασιν,

τοῖς ἐπιτυχούσι χρησώμεθα τῶν ὀνομάτων, ἀλλὰ καλῶς καὶ προπόντως ἐκάστοις τοῖς πράγμασι διαθῶμεν τὴν λέξιν. πρὸς δὲ τούτοις ἀκείνο χρή σκοπεῖν, ὡς ἐν τῷ γε παρόντι πλεῖστ' ἀναγκαῖόν ἐστι ποιεῖσθαι τούτων πρόνοιαν. ἐπεὶ τῶν μὲν ἀποίκων τῶν ἀφ' ὑμῶν ἐκπεμφθέντων ἐν ὀλίγῳ χρόνῳ θαυμασίως κατὰ τὸ πλῆθος καὶ τὴν δύναμιν ἐπιδεδωκότων, τῆς δὲ μητροπόλεως μᾶλλον συνεσταλμένην ἢ πρὸ τοῦ τὴν ἡγεμονίαν ἐχούσης, πῶς οὐ χρή μετὰ πλείστης σπουδῆς εὐλαβεῖσθαι, μὴ δι' ἀπειρίας τῆς ἐνθάδε παιδείας οἱ τὰς ἀποικίας ἐνοικούντες διαφθεύρωσι τῆς λέξεως τὴν εὐπρέπειαν καὶ τὴν συμμετρίαν, καὶ ταῖς τῶν βαρβάρων πλημμελείαις περιπέσωσιν ;

ἴσως δ' ἂν τινες οὕτω νομίσειαν ἐξαρκούντως ἐπιτελεῖσθαι τὴν ὑπόθεσιν, ἐὰν μὴ τὸ τέλος ἐπιδείξω, καθ' ὄντινα χρή τρόπον καταστήσῃ τοὺς ἐπιμελητάς. ἀλλὰ μὴν εἶπερ γε διὰ τῶν πρότερον εἰρημένων πλέον τί μοι γέγονεν, οὐ πολὺν δεῖ χρόνον ἐνταῦθα διατρίβειν. πρῶτον μὲν γὰρ πολλή 'στιν ὑμῖν ἀφθονία φρονιμωτάτων ἀνδρῶν καὶ κάλλιστα πεπαιδευμένων, ἐξ ὧν οἰοί τ' ἔσεσθε ποιεῖσθαι τὴν αἴρεσιν. ἔπειτα δ' οὐ νομίζω πολλὰ δεήσειν χρήματ' εἰς αὐτοὺς ἀναλωσαι. καίτοι πῶς οὐκ ἄτοπον ἂν εἴη περὶ τοσούτων πραγμάτων βουλευομένους μικρᾶς ἕνεκα δαπάνης ὑμᾶς ἀποκνησαι ;

περὶ δὲ τῶν ἄλλων σχεδὸν οὐχ οἶόν τ' ἔστιν οὐδὲν νόμῳ γε διαπράττειν, ἀλλὰ πάντα χρή τοῖς πολίταις πιστεύειν. βούλομαι δ', ἐπειδήπερ εἰς τοῦτο προῆλθον, ἔτι μικρὰ περὶ αὐτοῦ προσθεῖς τελευτῆσαι τὸν λόγον. ἐγὼ γὰρ δὴ μεγίστην ὑμῶν ταύτην κατηγορῶ δυστυχίαν, καὶ μάλιστα τοῦτ' ὀδύρομαι τῶν ἀμαρτημάτων ἀπάντων, ὅτι τῶν μὲν παρ' ὑμῖν νομιζομένων, εἰ καὶ τὰ μάλιστ' ἔχει φαύλως, ἐθίξεσθε λίαν γλίσχρως ἀντέχεσθαι, τὰ

δ' ὑπὸ τῶν φρονιμωτάτων τῶν πολιτῶν συμβουλευθέντα καὶ τὰ πλείστ' ἐν ἄλλαις πόλεσι κατορθωθέντα φιλεῖθ' ὑπερορᾶν καὶ διασύρειν. ὧν εἴ πως δυναθῆτε πορῖσασθαί τινα διάλυσιν, τὴν ταχίστην εὐροιτ' ἂν ἀπαλλαγὴν τῶν κακῶν τῶν ὑμῖν ἐπηρτημένων.

τοιγαροῦν ὑμᾶς παραιτοῦμαι καὶ λιπαρῶ, πρῶτον μὲν περὶ πλείονος ποιεῖσθαι τοὺς λόγους τοὺς τῆς ἀληθείας στοχαζομένους τῶν τὰς δόξας τῶν ἀκροωμένων παρακρούεσθαι ζητούντων, καὶ τοὺς ἐπιπλήττοντας τοῖς ἀμαρτανομένοις καὶ νουθετοῦντας τῶν πρὸς ἡδονὴν καὶ χάριν λεγομένων, ἔπειτα μὴ πιστεύειν ταῖς γνώμας ταῖς ὑμῖν αὐτοῖς ἐκάστοτ' ἐγγιγνομέναις, μηδὲ νομίζειν ἀληθεῖς εἶναι τὰς κρίσεις τὰς ὑπὸ τῶν ῥαθυμούντων ποιουμένας, ἔτι δὲ μὴ προπετῶς ἀποφαίνεσθαι περὶ ὧν οὐδὲν τυγχάνει εἰδότες, ἀλλὰ περιμένειν, ἕως ἂν ὁμονοῆσαι δυναθῆτε τοῖς τῶν ἐπιδεικνυμένων πλείστην ἔχουσιν ἐμπειρίαν.



